

Кобрынская цэнтральная раённая бібліятэка далучылася да міжнароднага праекта “Тыдзень літаратуры краін Паўночнай Еўропы”, арганізаванага Канфедэрацыяй Паўночных Асацыяцый.

У рамках праекта прайшлі чытанні ўслых урыўкаў з кніг, аб’яднаных тэмай “Нардычнае свята”. Вучні 9 – 11-х класаў СШ № 7 г. Кобрына разам з бібліятэкарам Наталляй Ефціфеевай чыталі ўрывак кнігу Юстэйна Гордэра “Сафіін свет”. Пяцікласнікі гэтай жа навучальнай установы праслухалі ўрывак з кнігі Астрыд Ліндгрэн “Піпі Доўгаяпанчоха”. Для дарослых, якія сабраліся ў інфармацыйна-сэрвісным цэнтры бібліятэкі, прапанавалі кнігу Карэн Бліксэн “Баляванне Бабет”. Падчас усіх чытанняў слухачы ўдзельнічалі ў віктарыне па літаратуры і геаграфіі краін Паўночнай Еўропы. За актыўны ўдзел у міжнародным праекце Кобрынская цэнтральная раённая бібліятэка ўзнагароджана дыпламам Цэнтра шведскіх даследаванняў.























